

# நா.மு.நா.டு

EELA NADU

National TAMIL DAILY

தேசிய தினசரி

தபாற் பெட்டி எண்: 49

பேரண்: 389

யாழ்ப்பாணம், பிலவ வைகாசி 9 ஆம் நாள் துல்ஹஜ் 6

(22-5-61)

திங்கட்கிழமை

இதழ் 83

## ‘பௌத்தர்கள் பஞ்சசீல

### கொள்கையை கடைப்பிடிக்க வேண்டும்’

குற்றங்கள் குறைய  
பிரதமர் புத்திமதி

மதவாச்சி, திங்கள்  
“தர்மதுவீபம் என்றும் பௌத்த நாடு என்றும்  
புகழ்பெற்ற இலங்கையில் குற்றங்கள் அதி  
கரித்திருக்கின்றன. இந்நாட்டின் பெரும்பான்  
மையினரான பௌத்த மக்கள் புத்த பிரா  
னின் பஞ்சசீலக் கொள்கையை அனுஷ்டிப்  
பதன் மூலம் கொலைக் குற்றங்களை ஒழிக்க  
முடியும்” என பிரதமர் ஸ்ரீமதி பண்டாரநாயக்கா  
கூறினார்.

பிரதம மந்திரி ஸ்ரீமதி பண்  
டாரநாயக்கா நேற்று மதவாச்  
சியில் குற்றத் தடுப்பு  
வாரத்தை ஆரம்பித்து  
வைத்துப் பேசுகையில்  
தர்மதுவீபம் எனப்படும்  
இலங்கையில் குற்றங்கள் அதி  
கரித்திருப்பது வருந்தத்தக்  
கது என்றும், பௌத்த மக்  
கள் புத்த பிரானின் பஞ்ச  
சீலக் கொள்கையை அனுஷ்டி  
ப்பதின் மூலம் குற்றங்களைக்  
கடைய வேண்டும் என்றும்

கேட்டுக் கொண்டார். பிரத  
மர் மதவாச்சியில் ‘புதிய ஆஸ்  
பத்திரியையும், பொலிஸ் நிலை  
யத்தையும் திறந்து வைத்  
தார்.  
இக்கூட்டத்தில் சுகாதார  
மந்திரி திரு. ஏ. பி. ஜயகுரியா  
பேசுகையில், காலஞ் சென்ற  
பிரதமர் மூன்று முக்கிய  
கொள்கையைப் பிரதானமாகக்  
கொண்டிருந்தார் என்றும்,  
முதலாவதாக, பெரும்பான்  
மையினரின் மொழியான சிங்

## கைதிகள் முகாமில் 20 லட்சம் அல்ஜீரியர்! பிரான்ஸின் உத்தரவு பிரசார தந்திரமாம்

பாரிஸ், மே 21  
அல்ஜீரியாவில் 6000 அரசி  
யல் கைதிகளை விடுதலைசெய்ய  
உத்தரவிடப்பட்டிருப்பதாயும்,  
20 லட்சம் கிராமங்கள் மீண்  
டும் தங்கள் கிராமங்களுக்குத்  
திரும்பிச் செல்ல - அல்லது  
புதிய கிராமங்களை நிறுவி வாழ  
அனுமதிக்கப்பட்டிருப்பதாயும்  
பாரிஸ் செய்தியொன்று கூறு  
கிறது.  
ஆனால் போர்க் கைதிகளுக்கு  
விடுதலை கிடையாதென்றும்  
அந்தச் செய்தி கூறுகிறது.  
கிட்டத்தட்ட 20,00,000 அல்  
ஜீரியர்கள் கைதிகள் முகாமில்  
வைக்கப்பட்டிருப்பதாயும்,  
பிரெஞ்சு அறிக்கை ஒரு பிர  
சார தந்திரம் என்றும் தேசிய  
வாதிகளின் பிரதிநிதி ஒருவர்  
தெரிவித்தார்.  
அல்ஜீரியாவுக்குச் சுய நிர்  
ணய உரிமை அளிப்பதென்  
றும், அது விரும்பினால் பிரான்  
சுடனிருக்கவோ, அல்லது  
பிரிந்துபோகவோ உரிமை  
யளிப்பதென்றும் பிரான்ஸ்  
கொண்டுள்ள கொள்கையில்  
மாற்றம் இருக்காது என

பிரெஞ்சுப் பிரதிநிதி ஒருவர்  
கூறினார்.  
அல்ஜீரியாவில் கலகம்  
செய்த முன்னாள் பிரெஞ்சு  
ஜெனரல்கள் மீது இம்மாதம்  
30 ம் தேதி விசாரணை ஆரம்ப  
மாகும் என அறிவிக்கப்பட்டி  
ருக்கிறது.  
சிங்கள சினிமாத் தொழில்  
குறையாடுகளை ஆராய  
ஒரு குழு  
கொழும்பு, ஞாயிறு  
கலாச்சார விவகார மந்திரி  
திரு. மைத்திரிபால சேன  
நாயகா விரைவில் நியமிக்க  
இருக்கும் கமிஷன் சிங்கள  
சினிமாபடத் தயாரிப்பிலுள்ள  
குறைபாடுகளைப் பற்றி ஆரா  
யும்.  
சிங்கள சினிமாப்படத் துறை  
யில் பொதுவாக உள்ள குறை  
பாடுகள் உண்டு என்பது  
பற்றியும், இவற்றை எவ்வித  
மாக நிவிர்த்தி செய்யலாமென்  
றும், இத்துறையில் ஏற்பட்  
டுள்ள முன்னேற்றம் குறித்தும்,

## ‘மொழிப் பிரச்சினையை இலங்கை

### மக்களே தீர்த்துக் கொள்ள வேண்டும்’

தமிழரசுக் கட்சிபற்றி  
இந்திய கம்யூனிஸ்ட் கருத்து

குருவேவுடன்  
பிரலா சந்திப்பு  
மாஸ்கோ, மே 20  
இந்திய பிரபல தொழிலதி  
பர் ஸ்ரீ ஜி. டி. பிரலா இன்று  
காலை சோவியத் பிரதமர் குரு  
ஷேவைப் பேட்டி கண்டார்.  
பேட்டி நேசமான முறையில்  
இருந்ததாக டாஸ் கூறியது.  
சோவியத் வெளி நாட்டு  
வர்த்தக உதவி மந்திரி ஸ்ரீ  
மிகெயில் முஸ்மினும் அந்த  
பேட்டியின் போது பிரசன்ன  
மாக இருந்தார்.

கொழும்பு, ஞாயிறு  
“இலங்கையில் மொழிப்  
பிரச்சினையைத் தீர்க்கும்  
நோக்கத்தைத் தமிழரசுக்கட்சி  
கொண்டிருக்கவில்லை” என  
இந்தியக் கம்யூனிஸ்ட் கட்சித்  
தலைவர் திரு. பி. ராமமூர்த்தி  
இங்கு ஒரு பேட்டியில் கூறி  
னார்.  
இலங்கையில் மொழிப் பிரச்  
சினை சம்பந்தமாக உண்  
மையை அறியும் பொருட்டு  
திரு. ராமமூர்த்தி இலங்கை  
வந்தார். அவர் விடுத்த அறிக்  
கையில் மேலும் கூறியதாவது:  
தமிழரசுக்கட்சி தீவிர உள்ள  
தீவிர இயக்கக் கட்சிகளுட  
னும், வெளிநாட்டு நன்மையில்  
சிரத்தை உள்ளவர்களுடனும்  
தொடர்பு கொண்டு இல  
ங்கை அரசாங்கத்தைக்  
கவிழ்க்கும் கெட்ட  
நோக்கத்துடன் நடந்து கொள்  
வது போல் தோன்றுகிறது.  
இலங்கை மொழிப் பிரச்சி  
னையை இலங்கை மக்களே  
தீர்த்துக் கொள்ள வேண்டும்.  
இப் பிரச்சினையில் வெளிநாடு  
கள் தலையிட்டால் அது குழப்ப  
மான நிலையை ஏற்படுத்தும்.”

கனத்தை உத்தியோக பாஷை  
யாக்குவது, இரண்டாவதாக  
பௌத்த சமயத்துக்கு உரிய  
ஸ்தானத்தை அளிப்பது, முன்  
றாவதாக ஆய்வேதத்தை  
அபிவிருத்தி செய்வது ஆகிய  
முன்றுமே அவைகள் என்றும்  
கூறினார்.  
மந்திரிகள் திரு. டி. பி.  
இலங்கரத்தூ, திரு. மைத்திரி  
பாலசேனநாயக்கா ஆகியோ  
ரும் பேசினர்.  
பிரதமர் நேற்றிரவு அனுரா  
தபுரம், மதவாச்சி ஆகிய  
இடங்களில் தமது ஆலுவல்  
களை முடித்துக்கொண்டு  
கொழும்பு திரும்பினார்.

### ஆசிரியருக்கு பாராட்டு

யாழ்ப்பாணம், திங்கள்  
வண்ணை வைத்தீஸ்வர வித்தி  
யாலயத்தில் பன்னிரண்டு வரு  
டங்களுக்கு மேல் ஆசிரியரா  
கக் கடமையாற்றி, அறுபது  
வயது பூர்த்தியாகி இளைப்  
பாறிய திரு. ஈ. ஆர். வில்லி  
யம்ஸூக்கு அக்கல்லூரி ஆசிரி  
யர் சங்கத்தினால் சென்ற  
வெள்ளிக்கிழமை ஒரு விருந்து  
பசாரம் அளிக்கப்பட்டது.  
இதைத் தொடர்ந்து நடை  
பெற்ற பிரியாவிடை வைபவ  
த்தில் சங்கத்தலைவர் திரு.  
டபிள்யூ. எஸ். செந்தில்நாதன்,  
பண்டிதர் எஸ். நடராசா, திரு.  
எஸ். கோபாலபிண்டி, திருமதி  
கே ஆறுமுகத்தம்பி, கல்லூரி  
அதிபர் திரு. எஸ். அம்பிகை  
பாகன் ஆகியோர் திரு.  
வில்லியம்ஸின் சேவையைப்  
பாராட்டிப் பேசினர். சங்கக்  
காரியதரிசி, திரு. எஸ். கந்தப்  
பிண்டி சங்கத்தின் சார்பில்  
அவருக்கு ஓர் அன்பளிப்பு  
வழங்கினார். திரு. வில்லியம்ஸ்  
நன்றி தெரிவித்தார்.  
எவ்விதமாக இச்சினிமாப்படங்  
கள் விரியோகிக்கப்படுகின்  
றன என்றும், நல்லதர  
மான படங்களைத் தயாரிக்க  
என்ன நடவடிக்கைகள் எடுக்  
கப்பட வேண்டுமென்றும் இக்  
கமிஷன் ஆராயும்.

500 ஆபிரிக்கர் கைது  
கேப்டவுண், மே 21  
தென்னுபிரிக்கா ஒரு சூடிய  
ரசு ஆவதென உறுதிகொண்டு  
விட்டபடியால், அதை எதிர்  
த்து ஆர்ப்பாட்டம் ஏதும்  
நிகழாமல் முன்ஜாக்கிரதை  
நடவடிக்கைகள் எடுக்கப்பட்  
டுள்ளன. 500 ஆபிரிக்கர் கைது  
செய்யப்பட்டிருக்கின்றனர்.

### பாவிக்கப்படாத கிணறு

யக்கலை, மே 18  
அரசாங்கத்துடன் இணைந்து  
கினிகம் கிராமமுன்னேற்றச்  
சங்கம் மிருசுவத்தை வந்து  
கமவினா திம்புள் கொடை  
யில் அமைத்த ஒரு பொதுக்  
கிணறு, பொதுமக்கள் ஒருவ  
ராலும் பாவிக்கப்படாமல்  
இருந்து வருகிறது.  
இந்தக் கிணற்றை அமைப்  
பதற்கு சங்கம் சுமார் ரூ. 3000  
செலவழித்திருக்கிறது.

## செய்திச்சுருக்கம்

23 ஆயிரம் அடி உயரமான  
ஜுகல் ஹிமல் மலை உச்சியில்  
ஏறும் முயற்சியை ஜப்பானிய  
மலை ஏறும் கோஷ்டி ஒன்று  
கைவிட்டது. சிகரத்துக்கு 110  
அடி உயரம்வரை சென்றபின்,  
அவர்கள் இந்த முயற்சியைக்  
கைவிட்டனர். இந்தக் கோஷ்டி  
டியில் 30 பேர் இருக்கின்றனர்.  
லெபனான் அதிபர், புதிய  
மந்திரிசபை ஒன்றை அமைத்  
திருக்கிறார். முன்னாள் பிரதமர்  
ஸாலம் இந்த மந்திரிசபையி  
லும் பிரதம மந்திரியாய் இருப்  
பார். பழைய மந்திரிசபை 5  
தினங்களுக்கு முன் ராஜின  
மாச் செய்தது.  
நைஜீரியப் பிரதமர் ஸர்  
அபுபக்கர் தலேவா ஜனாதிபதி  
கென்னடியின் அழைப்பின்  
பேரில் அமெரிக்கா செல்ல  
விருக்கிறார்.  
அமெரிக்க உப ஜனாதிபதி  
திரு. லின்டன் ஜான் ஸன்,  
பாகிஸ்தான் அதிபர் அபுப்கா  
லுடன் பேச்சுவார்த்தைகளை  
முடித்துக்கொண்டு இன்று  
ஏதன்ஸ் நகரம் புறப்பட்டார்.  
தென்கொரியாவில் சிறை  
யிடப்பட்ட 12 மந்திரிகளில்  
பிரதமரும் ஒருவர் என அறி  
விக்கப்பட்டிருக்கிறது.  
ஜனாதிபதி கென்னடியும்  
குருவேவும் சந்தித்துப் பேச  
வது உலக மக்களுக்கு ஒரு  
வெற்றி என மாஸ்கோ  
வாடுவி அறிவித்தது.  
வட அங்கோலா  
நிலைமை  
லிஸ்பன், மே 21  
வடக்கு அங்கோலாவில்  
போர்த்துக்கல் துருப்பினர்,  
தேசியவாதிகள் இருக்குமிடம்  
ஒன்றைத் தாக்கிப் பலரைக்  
கொன்றதாயும், மேலும் கிளர்ச்  
சிபரவாமல் தடுக்கக் கடும்  
முன்னேற்பாடு செய்திருப்ப  
தாயும், 1500 பேரை அவர்கள்  
கைது செய்திருப்பதாயும்  
கூறப்படுகிறது.

**மணிவாக்கு**

அறிவுடன் பண்பாடும் இருந்தல் வேண்டும். இவை ஒன்று சேரும்பொழுதுதான் மனிதன் முழுத்தன்மையை அடைகின்றான். அறிவும் பண்பாடும் இணையும்போது அவன் விலங்கினின்றும் வேறுபடுகின்றான்.  
—ஓர் அறிஞர்

**நாழநாடு**

EELA NADU

யாழ்ப்பாணம் பிலவ ஆண்டு வைகாசி மீ 9வ. (22-5-61)

EELA NADU: National Tamil Daily Post Box 49, Jaffna  
Telegrams EELA NADU Jaffna  
Phone: 389.

**பார்லிமெண்ட் சம்பவம்**

பார்லிமெண்டில் சென்ற வாரம் நடைபெற்ற சம்பவம் சபையின் கௌரவத்தைப் பெரிதும் பாதித்துள்ளது. இது போன்ற ஒரு நிகழ்ச்சி முன்னர் ஒருபோதும் சபையில் நடைபெற்றதில்லை. எதிர்க்கட்சியைச் சேர்ந்த இரு அங்கத்தினருடன் தொடர்புடைய இரகசிய பார்லிமெண்ட் ஒழுங்கு முறைகளுக்கு உகந்ததாக இருக்கவில்லை என்ற கவலையை உண்டாக்கியிருக்கின்றது.

நாட்டின் சட்டங்களுக்கு ஒரு பாதுகாப்பும், அரணுப்போல் பார்லிமெண்ட் இருந்து வருகின்றது. அத்தகைய ஒரு சபையானது அதற்குரிய சிறப்பையும் பெருமையையும் இழப்பதாயின் அதனையிட்டுப்போது மக்கள் கவலை கொள்வது இயல்பே. இவ்வகைப் பார்லிமெண்டின் சம்பகால நிகழ்ச்சிகளை உள்ளூர்க் கவனித்தால் அவற்றுள் அநேகம் சபையில் கொந்தளிப்பையும் சிற்றத்தையும் உண்டாக்கி அங்கத்தினரிடையே மனக் கசப்பை வளர்க்கும் வகையில் அமைந்திருந்ததை உணரலாம்.

அங்கத்தினர் தமது பொறுப்பை மறந்து பள்ளிக் கூடங்களில் நடைபெறும் விவாத அரங்குகளைப் போல் சபையில் பல சந்தர்ப்பங்களில் நடந்திருக்கின்றனர். பொது மக்களால் தெரிவு செய்யப்பெறும் அங்கத்தினர் தாம் மக்களின் பிரதிநிதிகள் என்பதையே மறந்து சபையில் 'அடிபிடி சண்டை'க்குக் கிளம்புவது அழகான செயலாகத் தோன்றவில்லை.

கண்ணியமும் மதிப்பும்மிக்க சபையில் ஏளனமாக நடந்து கொள்வதும் மற்றையோரின் மனதைப் புண்படுத்தும்படி இழி சொற்களைப் பிரயோகிப்பதும் மக்கள் ஆட்சிக்கு மாசு விளைவிப்பதாகுமென்றே சொல்ல வேண்டும். சபையில் ஒழுங்கு முறைகளையும் கண்ணியத்தையும் சபாநாயகர் கண்ணேபோற் பேணிக் காக்கவேண்டியவராகின்றார். இத்தனைக்கும் அவருக்கு அங்கத்தினரின் ஒத்துழைப்பு மிகமிக அவசியமானது. அவர்களும் சபாநாயகருக்குரிய பெருமைக்கு ஊறுவிளையாத முறையில் நடந்துகொள்ள வேண்டியவர்களாகவிரும்புகின்றனர். சபாநாயகருக்கும் அங்கத்தினரின் ஒத்துழைப்புக்கிடையேயானது அவர் காரியங்களைச் சமூகமாகக் கையாண்டு சபையின் கௌரவத்தை நிலைநாட்ட ஏதுவாகும்.

பார்லிமெண்டில் எதிர்க்கட்சியின் பணி எடுத்ததெல்லாவற்றுக்கும் அரசாங்கத்தை எதிர்ப்பதென எவரும் கருதாது. பார்லிமெண்ட் நல்ல முறையில் நடைபெறுவதற்கு எதிர்க்கட்சியினர் தமது யோசனைகளைக் கூறி உதவி செய்ய வேண்டியவர்கள். இத்தகைய அவசியத்

**80 சந்திரன்கள் ஒன்று சேர்ந்தது பூமி பிரபல விஞ்ஞானிகருத்து**

இந்தப் பூமி 80 சந்திரன்கள் ஒன்று சேர்ந்ததால் ஏற்பட்டிருக்கலாம். இப்படி ஒன்று சேருவதற்குள் இதனுடைய சந்திரனுக்கு 10 கோடி வருஷம் ஆகிவிட்டது.

இக்கருத்தை நோபல் பரிசு பெற்ற ஹெரால்டு வி. கூரே உலக விஞ்ஞான நிறுவனங்களுக்குத் தெரிவித்திருக்கிறார்.

பல கோடானு கோடி வருஷங்களுக்கு முன்பு பிரமாண்டமான ஒரு நட்சத்திரம் வெடித்ததினால் இவை உண்டாகியிருக்கலாம். இப்படி வெடித்ததில், அந்த நட்சத்திரம் அனல் மிக்க வாயுமண்டலமாக மாறியிருக்கலாம்.

இது குளிர்ச்சியடைய அடைய சிறு சிறு அணுக்களாக உருவாகி அணுக்கள் ஒன்று சேர்ந்து கருமுடான கோளங்களாகியிருக்கலாம். இப்படி ஒன்று சேர்ந்த கோளங்கள் தற்போது நாம் சந்திரனுடைய அளவை அடைந்ததும், சூரியனிலிருந்து தெறித்து அவை ஒன்றன்பின் ஒன்றாக வெளிவந்திருக்கும்.

இப்படிச் சிதறி வந்த ஆசிகால் சந்திரன்கள் ஏராளமாக இருந்ததால், இவை ஒன்றோடொன்று மோதிக் கொண்டு, ஒன்றுபட்டு பூமியும் மற்றக் கிரகங்களும் உருவாகியிருக்கலாம்.

மிகச் சொற்பமான சில சந்திரன்கள் மட்டுமே ஒன்று சேராமல் அலாதிதாக நின்று தங்கிவிட்டன.

இப்படியெல்லாம் ஏற்படுவதற்கு 10 கோடி வருஷம் பிடித்திருக்கலாம்.

இவ்வாறு கிரகங்களாகக் கூடிய கோளங்கள் பெரிதாகப் பெரிதாக இரும்பு போன்ற கன மூலகங்களையும் தம்வசம் இழுத்துக் கவர்ந்து கொண்டுள்ளன. இதனால் தான் பூமி 25 முதல் 30 சத விசிகதம் இரும்பு மயமாக இருக்கிறது. ஆனால் சந்திரனோ 6 முதல் 11 சத விசிகதத்தான் இரும்பு.

இதே போல, பிரபஞ்சத்தின் மற்றப் பகுதிகளில் வேறு கிரகங்கள் உருவாகிக்கொண்டிருக்கலாம்.

பூமியின் வாயு மண்டலத்துக்கு மேலே 200 அடி தூரத்திலுள்ள கருவியை நாம் மேலே அனுப்ப முடிந்தால், வியாழன் அளவிலுள்ள சந்திரன்கள் பிரபஞ்சத்திலுள்ள மற்றச் சூரியன்களைச் சுற்றி அமைந்திருக்கக் காண சாத்தியப்படலாம்.

தைப்பற்றி பார்லிமெண்ட் விதிமுறைகளில் வல்லுனராகிய சேர் ஜார் ஜென்னிங்கில் பல சந்தர்ப்பங்களிற் கூறியிருக்கின்றார்.

போதியளவு அங்கத்தினரின் ஆதரவுடன் ஆட்சிப் பொறுப்பை ஏற்றுள்ள கட்சியிருந்த தன்னாடக்கத்துடனும் பணிவுடனும் நடந்துகொள்ளக் கடைப்பிடிக்கவேண்டும். அதனை உணராத தமது பலத்தைக் கொண்டு சபையின் உயர்ந்த பண்புகளை மீறியது ஏளனம் செய்வது அவ்வளவுமதிப்பான செயலாகத் தோன்றவில்லை. ஆளும் கட்சியினர் தவறாக நடந்துகொள்வதைக் காரணமாகக்கொண்டு எதிர்க்கட்சியினர் பார்லிமெண்ட் விதிமுறைகளை அசட்டை செய்வதும் விரும்பத்தக்கதல்ல. இரு சாராரிடையேயும் பரஸ்பரமதிப்பும் நல்லெண்ணமும் நிலவுமாயின் சபையின் கண்ணியத்தை அவர்கள் எந்த நேரமும் காப்பாற்றத் தவறமாட்டார்கள். சென்றவாரம் நடைபெற்றது போன்ற நிகழ்ச்சி இனியொருபோதும் சபையில் நிகழ மாட்டாதென எதிர் பார்க்கின்றோம்.

**சுக்கிரன் பற்றி புது கண்டுபிடிப்பு**

சுக்கிரனைப் பற்றி ரஷ்ய விஞ்ஞானிகள் ஒரு பெரிய கண்டுபிடிப்பை அறிவித்திருக்கிறார்கள். 'இல்வெஸ்டியா' எனும் ரஷ்ய சர்க்கார் பத்திரிகையில் இச்செய்தி முதல் பக்கத்தில் மிக எடுப்பாகப் பிரசுரிக்கப்பட்டிருக்கிறது.

ரேடியோ அலைகளை சுக்கிரன் மீது மோதவிட்டதில் தன்னைச் சுற்றிக்கொள்வதற்கு பூமிக்குள்ளே 10 நாட்கள் பிடிக்கிறதென்று கண்டுபிடிக்கப்பட்டிருக்கிறது.

இந்தக் கிரகத்தில் பல்வேறு பகுதிகளின் மேற்பரப்புகள் பல்வேறு விதமாக ரேடியோ அலைகளைப் பிரதிபலிக்கின்றன என்றும் கண்டுபிடிக்கப்பட்டுள்ளது.

சுக்கிரன் பூமிக்கு மிக சமீபமாக இரண்டரைக் கோடி மைல் தூரத்தில் இருந்த போது நடந்த பரிசோதனைகளிலிருந்து இவை கண்டுபிடிக்கப்பட்டனவென்றும், இன்னும் சில விஷயங்கள் புலனாகலாமென்றும் கூறப்படுகிறது.

**சந்தேகம் தெளிந்தது**

சுக்கிரன் பூமியைவிடச் சற்று சிறியதாகும். இக்கோளத்தின் குறுக்களவு 7,848 மைல். கருமேகம் எப்போதும் அதைச் சூழ்ந்திருப்பதாலும், அதன் மீது மலைகள் மடுக்கள் எதுவும் இருப்பது திட்டமாகத் தெரியவில்லை. இதனால் தான் இது தன்னைத்தானே சுற்றுகிறதா என்பதும் தெளிவாகாமலே இருந்துவந்தது. என்றாலும் சில வாரங்களுக்கு ஒருமுறை அல்லது மாதத்துக் கொருமுறை தன்னைத்தானே சுற்றிவரலாமென்றும் அனுமானமாக இது கருதப்பட்டு வந்தது. சுக்கிரன் பூமியைச் சுற்றிவர 225 நாள் பிடிக்கிறது என்பது மட்டும் ஏற்கனவே தெரிந்த விஷயம்.

**அய்யன் ஜான்ஸன் சம்பாஷணை**

**காஷ்மீர் பிரச்சினை எழுப்பப்பட்டது**

கராச்சி, மே 21  
புதிய நிர்வாகம் ஏற்பட்டவுடன் யு. எஸ். லின் லட்சியங்கள் மாறிவிடவில்லை என்று பாகிஸ்தான் மக்களிடம் உதவி ஜனாதிபதி ஸ்ரீ லிண்டன் ஜான்ஸன் கூறினார்.

கராச்சி மக்கள் அவரைக் கொள்வதற்கு அளித்த உபசரிப்பில் ஸ்ரீ ஜான்ஸன் பேசும் போது, ஜனாதிபதி அய்யன்காண்டன் சம்பாஷித்தது பற்றிக் குறிப்பிட்டார். அதிக பள்ளிக் கூடங்கள், அசிக வேலைகள், அதிக தொழிற்சாலைகள், அதிக வைத்திய வசதி ஆகியவற்றின் அவசியம் பற்றி தான் விவாதித்ததாக அவர் தெரிவித்தார்.

ஆனால் வரவேற்புரையில் பிரதானமாகக் காணப்பட்ட காஷ்மீர் பிரச்சினையை ஸ்ரீ ஜான்ஸன் பிரஸ்தாபிக்கவில்லை. காஷ்மீர் பிரச்சினையில் துரிதமான, நியாயமான தீர்வு காண்பதற்கு யு. எஸ். தன் விவேகத்தையும் வசதிகளையும் பயன்படுத்தவேண்டும் என்று வரவேற்புரை வற்புறுத்தியது. ஜனாதிபதி கென்னடியின் அந்தரங்கச் செய்தி ஒன்றை ஸ்ரீ ஜான்ஸன் கொண்டு வந்து அய்யன்காண்டன் சமர்ப்பித்தார். யு. எஸ். கொள்கைகளை அது விளக்குவதாகத் தெரிகிறது. ஜனாதிபதி கென்னடியுக்கு அய்யன்காண்டன் ஒரு செய்தியைத் தந்துள்ளதாக ஸ்ரீ ஜான்ஸன் தெரிவித்தார். ஜான்ஸன்

**காஷ்மீர் பிரச்சினை பற்றி நேரு பேட்டி**

காஷ்மீர் பிரச்சினையைத் தீர்க்க தன்னிடம் புதிய திட்டமெதுவும் இல்லை என்று இந்தியப் பிரதம மந்திரி நேரு கராச்சி மாத சஞ்சிகையொன்றின் நிருபருக்கு அளித்த பேட்டியில் கூறியிருக்கிறார்.

காஷ்மீர், பரஸ்பர பாதுகாப்பு ஒப்பந்தம், எதிர்காலத்தில் இந்தியா-பாக். உறவு ஆகிய விஷயங்கள் பற்றி அந் நிருபருடன் நேருஜி விவாதித்தார். நேருஜியுடன் நிருபர் நடத்திய விவாதத்தை அந்த சஞ்சிகை பிரசுரித்துள்ளது.

காஷ்மீரில் பொது வாக்கெடுப்பு நடத்துவதற்குமாதிரி வேறு என்ன செய்யலாம் என்று நிருபர் கேட்டதற்கு நேரு பதிலளித்ததாவது:—

"இதற்கு நான் பதிலளிக்க முடியாது. அய்யன்காண்டன் நினைக்கிறார் என்று எனக்குத் தெரியாது.

நிலைமை இதுதான். பரஸ்பரம் ஒருநாடு மற்றொன்றை ஆக்கிரமிப்பாளன் என்று குற்றம் சாட்டுகிறது. இந்த பரஸ்பரக் குற்றச்சாட்டுத்தான் உண்மையான பிரச்சினையாகும். இப் பிரச்சினையை வெவ்வேறு விதமாக அணுகுகின்றன.

காஷ்மீர் விஷயத்தில் எந்தக் காரியமும் பாகிஸ்தான் இந்தியா இரண்டிலும் மற்ற பிரச்சினைகளை பாதித்து விளைவுகளை உண்டாக்குகின்றன, அதனால் தான் காஷ்மீர் சம்பந்தமாக எந்த முயற்சியும் நிலைமையை இன்னும் மோசமாக்கிவிடக்கூடிய அபாயம் இருக்கிறது. அதோடு இந்த அபாயங்களைத் தவிர்த்து, இரு தேச மக்களின் உணர்ச்சிகளை திருப்தி செய்யக்கூடிய சாத்தியமும் இருக்கிறது. ஆனால் அதை சலபத்தில் விலக்குவதற்கில்லை".

**பத்திரிகையாளர் கடமை கேரள கவர்னர் புத்திமதி**

திருவனந்தபுரம், மே 21  
"பத்திரிகைத் தொழில் பொதுஜன சேவை ஸ்தாபனம். அது தொழில்மட்டுமல்ல; ஒருவித சேவையுமாகும்" என்று கேரள கவர்னர் திரு. வி. வி. கிரி இங்கு கூறினார்.

இந்திய உழைக்கும் பத்திரிகையாளர் சம்மேளனத்தின் ஒன்பதாவது ஆண்டு மகாநாட்டை ஆரம்பித்து வைத்து திரு. கிரி உரை நிகழ்த்தினார்.

"அச்சமும் பாரபட்சமுமின்றிகருத்து வெளியிட்டு நாட்டின் எதிர்காலத்தை அமைக்க வேண்டியது பத்திரிகை. சுதந்திரமாகச் சிந்திக்கவும், சுதந்திரமாக நடக்கவும் மக்களுக்குப் போதிக்கவும், பொது மக்களின் அபிப்பிராயத்தை ஒழுங்கான வழிக்குக் கொண்டு செல்லவும் வேண்டியது பத்திரிகை" என்று திரு. கிரி கூறினார்.

ஜனநாயக அமைப்பில் பத்திரிகைகளுக்குள்ள சுதந்திரம் பற்றிக் குறிப்பிட்ட கவர்னர் திரு. கிரி, சுதந்திரமும் சுத்தியும் இருப்பதுடன் பெரும் பொறுப்பும் தங்களிடமிருக்கிறதென்பதைப் பத்திரிகைகள் உணர்ந்து கொள்ள வேண்டும் என்றார்.

"ஒவ்வொரு பிரஜையினதும் சுதந்திரத்தையும் ஜனநாயக உரிமையையும் எந்த நேரமும் பாதுகாப்பதற்குப் பத்திரிகைகள் உஷாராக இருக்க வேண்டும். உண்மைகளை ஒரு பக்க உண்மைகளை அல்ல - முழு உண்மை விபரங்களையும் நேறுபட்ட வெவ்வேறு தரப்பினரின் கருத்துக்களையும் வெளியிடுவதுதான் பத்திரிகையின் அடிப்படைக் கடமை" என்று கேரள கவர்னர் கூறினார்.

தேசிய ஐக்கியத்தை வளர்க்கக்கூடிய முறையில் செய்திகளையும் கருத்துக்களையும் வெளியிட வேண்டியது தங்கள் கடமைபென்று பத்திரிகையாளர்கள் கருத வேண்டுமென்று திரு. கிரி கேட்டுக் கொண்டார்.

"சுதந்திரமாக விருப்பு வெறுப்பின்றி உழைக்கும் பத்திரிகையாளர் அச்சமோ பாரபட்சமோ இன்றி எழுதும்; கண்டிக்கும். இப்படி எழுதுவதன் மூலம் அவர்களுக்கு அந்தஸ்து உயரும்; மக்களும் தங்கள் ஆதரவைக் கொடுப்பார்கள். ஆனால் அச்சமின்றியும் சுதந்திரமாகவும் விருப்பு வெறுப்பின்றியும் பத்திரிகையாளர்கள் எழுதும்போதும் கண்டிக்கும்போதும் தங்கள் பொறுப்புணர்ச்சியையும் அவர்கள் நினைவில் கொள்ள வேண்டும்" என்று திரு. கிரி கூறினார்.

இங்கு நடைபெற்ற தேசிய சினிமா படக் கல்வி ஆலோசனை போர்டு, எல்லாப்பள்ளிக் கூடங்களிலும் சினிமாப் படக்கல்வி வசதி ஏற்படுத்திக் கொடுப்பதற்காக, மாணவர்களிடமிருந்து சிறுதொகை வசூல் செய்யலாம் என்று யோசனை கூறியுள்ளது.

சுற்றி அலைந்து பல கிராமங்களுக்குச் செல்கிறார். இந்தியாவில் ஒரு கிராமத்தில் 40 அடி ஆழம் உள்ள ஒரு கிணற்றிலிருந்து ஒரு வானி தண்ணீர் இறைத்தார். தான் ஏழையாகவே இருந்து வந்திருப்பதாகவும், சிறு பிராயத்தில் குதிரைகள் குடிப்பதற்காக தான் கிணற்றிலிருந்து தண்ணீர் இறைத்திருப்பதாகவும், ஜான்ஸன் ஒரு இந்தியக் குடியானவரிடம் கூறியுள்ளார். சலபமாகப் புகழ் பெறும்பொருட்டு முன்பு ஸ்ரீ நிக்கலன், ஸ்ரீ குருஷேஷ ஆகியோர் தமது ஆசிய சுற்றுப்பிரயாணத்தில் இதே தந்திரங்களைப் பின்பற்றினர். இந்த முறைகளில் எவ்வளவு அந்தரங்கத்திற்குப் பிழும், இவை அருவருப்பைத் தரக்கூடியவையே.

# அல்ஜீரியாவில் ஒருமாதம்

## சண்டை நிறுத்தம் தேசியத் தலைவர்களுடன் பேச்சுவார்த்தை

பாரிஸ், மே 21  
அல்ஜீரியா சம்பந்தமாக அல்ஜீரிய தேசியத் தலைவர்களுக்கும் பிரஞ்சு அரசாங்கப் பிரதிநிதிகளுக்கும் இடையில் ஈவியான் கிராமத்தில் நடைபெற்று வரும் பேச்சுவார்த்தைகள் செவ்வாய்க்கிழமைவரை ஒத்திப்போடப்பட்டுள்ளது.

அல்ஜீரியாவில் ஒரு மாதத்துக்குச் சண்டையை நிறுத்தி வைக்கும்படி அல்ஜீரியாவிலுள்ள பிரஞ்சு படையகளுக்கு பிரான்ஸ் உத்தரவிட்டுள்ளது. அல்ஜீரியாவில் மொத்தம் நான்கு லட்சம் பிரஞ்சுத் துருப்புக்கள் உள்ளனர்.

ஈவியானில் நடைபெறும் சமரச பேச்சுவார்த்தைகளில் சிறை வைக்கப்பட்டுள்ள அல்ஜீரிய தேசியத் தலைவர் பென் பெல்லாவும் அவரது சகாக்களும் கலந்துகொள்ள அனுமதிக்கப்படவேண்டும் என்று தேசியத் தலைவர்கள் கேட்டுக் கொண்டதாகத் தெரிகிறது.

பிரான்சின் அட்வாந்திக் கரையோரப் பகுதியில் சிறை வைக்கப்பட்டிருந்த அல்ஜீரிய தேசியத் தலைவர் திரு. பென் பெல்லா இப்பொழுது பாரிசுக்கு அண்மையிலுள்ள ஒரு இடத்துக்குக் கொண்டுவரப்பட்டிருப்பதாக அறியப்படுகிறது.

அல்ஜீரியாவில் நேற்று அமைதி நிலவியது. நேற்று முன்தினமிரவு பல நகரங்களில் வெடிகுண்டுச் சம்பவங்கள் நிகழ்ந்தன. அல்ஜீரியாவுக்குச் சுதந்திரம் வழங்குவதை எதிர்க்கும் அல்ஜீரியாவிலுள்ள பிரஞ்சுக்காரர்கள் கலகம் செய்ததாகத் தெரிகிறது. நேற்று முன்தினமும் அங்கு பலர் கைது செய்யப்பட்டனர்.

## அமெரிக்கா ஏற்பாடு செய்ததாம்

### தென்கொரியா புரட்சி பற்றி வடகொரியா மந்திரி

லண்டன் மே 21  
தென்கொரியாவில் சமீபத்தில் ஏற்பட்ட புரட்சி அமெரிக்காவின் ஏற்பாட்டுடன் நடைபெற்றது என்று வடகொரியாவின் முதல் துணை மந்திரி ஒரு கூட்டத்தில் பேசுகையில் கூறினார்.  
தென்கொரியாவிலிருந்து அமெரிக்க துருப்புகள் வெளியேற்றப்படவேண்டுமென்றும் தென்கொரியா புரட்சித் தலைவர் ஜெனரல் சாங்கின் இராணுவ அடக்குமுறை ஒழிய வேண்டுமென்றும் அவர் கூறினார்.

## மனவேற்றுமை மரணத்தில் முடிந்தது

பருத்தித்துறை, திங்கள் ஆளியவளையைச் சேர்ந்த பொன்னையா வீரகத்தி என்பவர் தமது மனைவியின் சேலையால் கழுத்தில் சுருக்கிட்டு தொங்கிக் கொண்டிருக்கக் காணப்பட்டார்.

மனைவிக்கும் கணவனுக்கும் இடையே ஏற்பட்ட மனவேற்றுமையே தற்கொலைக்குக் காரணம் என அறியப்படுகிறது.

திமர் மரண விசாரணை அதிகாரி திரு. க. தம்பிப்பிள்ளை தலத்துக்குச் சென்று விசாரணை நடத்தினார்.

மரண விசாரணையின்பின் தற்கொலை எனத் தீர்ப்பளிக்குமாறு கப்பல்து.

## கியூபாவில் உள்ள அமெரிக்க கைதிகள் 'டிராக்டர்கள்' கொடுத்து விடுவிக்க முயற்சி

புளோரிடா, மே. 21  
கியூபாவில் சமீபத்தில் ஏற்பட்ட கலகத்தில் சிறைப்படுத்தப்பட்ட ஆயிரம் அமெரிக்கர்களை விடுதலை செய்வதற்கு ஆயிரம் டிராக்டர்களும் "புல்டோஸர்கள்" கொடுக்கப்படவேண்டுமென கியூபா பிரதமர் டாக்டர் பிடல் காஸ்ட்ரோ விதித்த நிபந்தனை சம்பந்தமாக ஒரு முடிவு காண்பதற்காக கைதிகளில் பத்து பேர் புளோரிடாவுக்குச் சென்றுள்ளனர். டிராக்டர்களும் புல்டோஸர்களும் கியூபாவுக்குக் கொடுக்கப்பட்டு கைதிகளை மீட்க முடியுமா என்பது பற்றி இவர்கள் பேச்சுவார்த்தை நடத்துவர். இவர்களின் முயற்சி பயனளிக்காவிட்டால் இவர்கள் கியூபாவுக்குத் திரும்பிவிடுவர்.

500 'புல்டோஸர்'களும் வாங்கிக் கொடுத்து கைதிகளை மீட்பதற்கும் நிதி திரட்டுவதற்கும் நினைவு எலினர் ரூஸ்வெல்டும் முன்னர் ஜனாதிபதி ஐஸனோவரின் [சகோதரர் டாக்டர் மிட்லன் ஐஸனோவரும் முயற்சி செய்துவருகின்றனர்.

டிராக்டர் காஸ்ட்ரோவின் மனிதருக்குப் பதிலாக இயந்திரங்கள் தருமாறு கேட்கும் பேரம் முறையற்றதாக இது மனிதர் சம்பந்தப்பட்ட விஷயமாதலால் மனிதாபிமானத்துடன் நடக்க வேண்டியது அவசியம் என அவர்கள் தெரிவித்தனர்.

'டிராக்டர்'களும் 'புல்டோஸர்'களும் கியூபாவுக்கு அனுப்புவதற்கு அமெரிக்க அரசாங்கம் அனுமதியளிக்குமா என்று உயர்தர அதிகாரி ஒருவரிடம் கேட்கப்பட்டபொழுது இது மனிதர் சம்பந்தப்பட்ட விஷயமாதலால் இதுபற்றி அனுதாபத்துடன் கவனிக்கப்படும் என்று அவர் கூறினார்.

# லாவோசிலுள்ள கட்டுப்பாட்டுக் கமிஷன் எந்த அரசாங்கம் வந்தாலும் வெளியேற்றக்கூடாது திரு. மேனன் கருத்து

பம்பாய், மே 21  
"லாவோசில் எந்த அரசாங்கம் அமைந்தாலும் அங்கிருந்து கட்டுப்பாட்டுக் கமிஷனை வெளியேற்ற உரிமை இருக்கக் கூடாது" என்று இந்திய பாதுகாப்பு மந்திரியும் லாவோஸ் சம்பந்தமாக ஜெனிவாவில் நடைபெறும் 14 நாடுகளைக் கொண்ட சர்வதேசக் கமிஷன் மகாநாட்டில் இந்தியக் கோஷ்டியின் தலைமைப் பிரதிநிதியுமான திரு. வி. கே. கிருஷ்ணமேனன் நேற்று இங்கு கூறினார்.

ஜெனிவா மகாநாடு செல்வாய்க்கிழமைவரை ஒத்திவைக்கப்பட்டிருப்பதால் அரசாங்கத்துடன் ஆலோசனை செய்வதற்காக இந்தியா திரும்பிய திரு. மேனன் நேற்று இங்கு ஒரு கூட்டத்தில் கலந்துகொண்டு பேசினார். இக்கூட்டத்தில் லாவோஸ் நிலைமைபற்றியும் ஜெனிவா மகாநாடுபற்றியும் அவர் குறிப்பிட்டார்.

லாவோஸ் நிலைப்பற்றி ஒரு உடன்பாடு காணக்கூடிய வாய்ப்புகள் உள்ளனவென்று கூறிய திரு. மேனன் லாவோஸ் சம்பந்தமாக சர்வதேசக் கமிஷனின் பொறுப்புக்களை ஜெனிவா மகாநாடு தெளிவாக்கவேண்டுமென்றார்.

1954-ம் ஆண்டில் ஜெனிவா மகாநாட்டில் உடன்பாடு ஏற்பட்ட பின்னர் இருதரப்பினரும் லாவோசில் ஆயுதங்களைக் குவித்தனரென்று திரு. மேனன்

கூறினார். இதுபோன்று இனிமேலும் நடைபெறாமலிருக்கவும் லாவோசை ஒரு நடுநிலைமை நாடாக்கவும் அந்த நாட்டுக்கு இராணுவ உதவியும் சரிவேறெந்த உதவியும் ஒரு நடுநிலைமை ஸ்தாபனம் மூலமாக வழங்கவும் நடவடிக்கை எடுக்கப்படவேண்டுமென்றும் திரு. மேனன் கூறினார்.

அமெரிக்க அதிபர் திரு. கென்னடியும் சோவியத் பிரதமர் குருஷேவும் சந்தித்துப் பேசவேற்பதை பாரதம் மகிழ்ச்சியுடன் வரவேற்கிறதென்று திரு. மேனன் கூறினார்.

பண்ணை, திங்கள் பண்ணைகளைத் தற்கு ஸ்ரீமுருகன் சனசமூக சேவா சங்க வாசிக சாலைக்கு அரசாங்கமளித்த நன் கொடைப் பணத்தில் வாங்கிய வாடுவெலிப் பெட்டியை சென்ற புதன்கிழமை சங்கத்தலைவர் திரு. பொ. ஜெகநாதன் இயக்கி வைத்தார்.

## மரம் விழுந்து மரணம்

மண்டூர், ஞாயிறு மண்டூர் 3-ம் குறிச்சியைச் சேர்ந்த காத்தமுத்து பூபாலபிள்ளை என்பவர் மீது அவர் அறுத்து விழுந்திய மரம் விழுந்ததினால் நகங்குண்டு மரணமானார்.

பூபாலபிள்ளை மற்றும் நால்வருடன் முடிக்குரிய காட்டில் ஒரு பெரிய மரமொன்றை அரசாங்கத்தின் அனுமதியின்றி வெட்டி வீழ்த்தியபோதே இப்பரிதாபகரமான சம்பவம் நிகழ்ந்ததாம். இவருடன் சென்ற நால்வர் மீதும் முடிக்குரிய நிலத்தில் சட்டவிரோதமாக மரம் வெட்டியதற்காக வழக்கு தொடரப்பட்டுள்ளது.

## தென்கொரியாவில் புதிய மந்திரிசபை பழைய ஜனாதிபதி பதவியை ராஜினாமாச் செய்யமாட்டார்

சியோல், மே 21  
தென்கொரியாவில் ஆட்சியைக் கைப்பற்றியுள்ள புரட்சி இராணுவ சபை பதவிக்கு அங்கத்தினர்களைக்கொண்ட புதிய மந்திரிசபையொன்றை நியமித்துள்ளது!

இந்த மந்திரிசபையில் வெளிவிவகார மந்திரியைத்தவிர மற்றவர்கள் எல்லோரும் இராணுவத்தினர்.

தனது பதவியை ராஜினாமாச் செய்யப்போவதாக அறிவித்த தென்கொரிய ஜனாதிபதி தமது முடிவை இப்பொழுது மாற்றிக் கொண்டுள்ளார்.

புரட்சி இராணுவ மந்திரிசபையின் நடவடிக்கைகள் தமக்கு அதிருப்தியைக் கொடுத்தால் தமது பதவியை ராஜினாமாச் செய்துவிடுவாரென்றும் அதுவரைக்கும் தமது பதவியில் தொடர்ந்திருக்கப்போவதாகவும் ஜனாதிபதி தெரிவித்துள்ளார்.

புரட்சி நடத்தி ஆட்சியைக் கைப்பற்றிய இராணுவச்சபை 'கொரியாக் குடியரசின் தலைமைச் சபை' என்று அழைக்கப்படும்.

கொரியாவில் மேலும் பலர் கைது செய்யப்பட்டு வீட்டுக்காவலில் வைக்கப்பட்டிருப்பதாகக் கூறப்படுகிறது.

தென்கொரியாவிலிருந்து ஜப்பானுக்குள் அகதிகளாக வந்தவர்களுக்கு அரசியல் தஞ்சமளிப்பதென ஜப்பான் அரசாங்கம் அறிவித்துள்ளது.

தென்கொரியாவின் பழைய மந்திரிகள் சிலர் ஜப்பானுக்குத் தப்பிச் சென்றுள்ளதாக வெளிவந்த வதந்தியைத்தொடர்ந்தே ஜப்பான் அரசாங்கம் இவ்வாறு அறிவித்தது.

## அலபாமாவில் வகுப்புக்கலகம் கென்னடி கவலை

வாஷிங்டன், மே 21  
அலபாமாவில் எழுந்துள்ள வகுப்புக்கலகத்தை அடக்குவதற்கு அவசியமான சகல நடவடிக்கைகளையும் மேற்கொள்ளும்படி அலபாமா கவர்னரை, ஜனாதிபதி கென்னடி கேட்டுள்ளார்.

அலபாமா வகுப்புக்கலகம் தமக்கும் அமெரிக்க மக்களுக்கும் பெரும் கவலை அளித்துள்ளதாக ஜனாதிபதி கென்னடி தெரிவித்துள்ளார்.

அலபாமாவில் கலகக்காரர்களைக் கலைப்பதற்கு இரண்டாவது தடவையாகப் பொலிசார் கண்ணீர் புகைப் பிரயோகம் செய்தனர்.

அலபாமாவுக்கு இப்பொழுது துருப்புக்கள் அனுப்பப்பட்டுள்ளன. வகுப்புக்கலகத்தைத் தொடர்ந்து அங்கு பலர் கைது செய்யப்பட்டுள்ளனர்.

**"லூக்கஸ்" LUCAS பற்றறிகள்**  
சுலபமான தவனை முறையில் இரண்டு வருட உத்தரவாதத்துடன் பெற்றுக் கொள்ளலாம்.  
**முருகன் எலக்ட்ரிக்ஸ் ஸ்ரோர்ஸ்**  
6/8, ஸ்ரான்லி வீதி, யாழ்ப்பாணம்.



**அழகிய பெனியன்! கால்மேஸ்!!**  
**"லேடன்" தயாரிப்பு**  
யாழ்ப்பாணத்தில் உற்பத்தியாகின்றன!  
பல தினசுகள்! பல அளவுகள்!!  
எங்கும் கிடைக்கும்.  
**இன்றைய தேவை: சுதேசிப் பொருள் ஆதரவு!**  
அதற்கு வழி "லேடன்" பெனியன்கள் கால்மேஸ்களை அணிவதே.  
உறுதியிலும் உயர்ச்சியிலும் மேலாட்டு பெனியன்களையும், கால்மேஸ்களையும் மிஞ்சியது  
**"லேடன்" பெனியன்களும், கால்மேஸ்களும்**  
தொழிற்சாலை  
7, ஆஸ்பத்திரி வீதி, யாழ்ப்பாணம்.



## வரிவிளம்பர விசுதங்கள்

ஜனனம், திருமணம், மரண அறிவித்தல், வீடு வளவு விற்பனை, தேவை மற்றும் வாங்கலோ, விற்கலோ இது போன்ற சகல அறிவித்தல்களும் 'ஈழநாடு' பத்திரிகையில் வரிவிளம்பரம் செய்ய ஏற்றுக்கொள்ளப்படும்.

முதல் 20 வார்த்தைகளுக்கு ரூ.3-00. மேற்பட்ட ஒவ்வொரு வார்த்தைக்கும் மேலதிகமாக 10 சதம் அறவிடப்படும்.

## உங்கள் நோய்

குணப்படுத்த உத்தர வாதம். நீரிழிவுக்கு 15 நாள் மருந்து ரூ. 15-50. தொய்வுக்கு 10 நாள் மருந்து ரூ. 10-50. பல வியாதிகளுக்கும் நற்சாட்சிப் பத்திரங்களடங்கிய கற்றலோக் (Catalogue) இலும்.

வைத்தியர் பரிபூரணந்தர், கைலாசபிள்ளையார் கோவில், யாழ்ப்பாணம்.

## தேவை

அலுமினிய பத்திர வேலையில் அனுபவம் வாய்ந்த 'ஸ்பின்னர்கள்' (Spinners & Polishers) யாழ்ப்பாணத்தில் உள்ள யாழ் அலுமினிய தொழிற்சாலைக்குத் தேவை. உடன் விண்ணப்பிக்கவும். விண்ணப்பங்கள் 31-5-61 க்கு முதல் அனுப்பவும்.

மனேஜர், யாழ் மெட்டல் இண்டஸ்ட்ரீஸ், 250, கே. கே. எஸ். வீதி, யாழ்ப்பாணம்.

தாங்கள் விரும்பும் தகவலுள்ள மணமகள், மணமகள் தேவையா?

விபரங்களுக்கு:

வி. வ. நிலையம் 160, ஆஸ்பத்திரி வீதி, யாழ்ப்பாணம்.

## ஆயுள்வேத அரிய மருந்துகள்

புற்று நோயை (Cancer) வேரறுக்குமென செயல்முலம் நிருபிக்கப்பட்ட மருந்து

"யோகீஸ்வர ரசம்"

தாய்க்குலத் தாருடைய பெரும்பாடு - வெள்ளை இறைத்தல் முதலியன எட்டு நேரத்துடன் குணமடையச் செய்யும் மருந்து

"பெரும்பாடு நிவாரணி"

தாமதமின்றி கலந்தாலோசியுங்கள். பொ. செல்வையா "புற்றுநோய் நிபுணர்" ஆயுள்வேத வைத்தியர் கந்தர்மடம், யாழ்ப்பாணம்.

## நேடியோ

உங்கள் நேடியோவின் தொந்தரவுகளைச் சலபமான முறையில் நீக்கிப் புதியது போல் திருத்தித் தருவதற்கு, நேடியோ என்ஜினியர்ஸ், ஆஸ்பத்திரி வீதி, யாழ்ப்பாணம்.

## பதிற்றுப்பத்து

ஆராய்ச்சியுரை உரையாசிரியர்: பண்டிதர் ச. அருளம்பலவனார் இராகவையங்கார் முதலிய பேரறிஞர்களின் மதிப்புரை கொண்டது.

2,3,4,5-ம் பத்துக்களின் உரை 424 பக்கம் விலை ரூ. 5-00

2-ம் பத்து உரை 216 பக்கம் விலை ரூ. 2-00

கிடைக்கும்டம்:

ஸ்ரீ லங்கா புத்தகசாலை யாழ்ப்பாணம் சண்முகநாதன் புத்தகசாலை யாழ்ப்பாணம்

## வானொலி நிகழ்ச்சிகள் கொழும்பு

(செய்திகள்: காலை 7, பகல் 12-45, மாலை 6, இரவு 9)

திங்கள் 22-5-61

காலை 6-45 உதயகீதம், 6-50 சைவநற்சிந்தனை, 6-55 கிறிஸ்தவநற்சிந்தனை, 7-15 காலைக்கதிர், 7-30 திரைஇசை, 8-15 இஸ்லாமிய கீதங்கள். பகல் 12-00 சித்திரகாணம், 1-00 கதம் படுசை, மாலை 5-00 பிறந்ததின வாழ்த்துக்கள், 5-15 ஆர். கிருஷ்ணமூர்த்தி - வயலின் 5-45 திரை இசை, 6-15 கிராமசஞ்சிகை, 6-45 வாத்தியகோஷடி, இரவு 7-00 நேயர் விரும்பும், இரவு 7-30 வி. செல்வநாயகம்-பேச்சு, 7-45 விஜயலட்சுமி இராஜேந்திரம் - பாட்டு, 8-45 இஸ்லாமிய நிகழ்ச்சி, 9-15 இஸ்லாமிய கீதங்கள் 10-00 ஒலிப்பதிவுகள்.

## திருச்சி

(செய்திகள்: காலை 7-15 பகல் 2, இரவு 7-15)

திங்கள் 22-5-61

காலை 7-00 இசைக்கதிர், 7-10 நிகழ்ச்சிக்குறிப்புகள், 7-30 திருவாரூர், எஸ். பாலசுப்பிரமணியம் - பாட்டு, பகல் 12-00 தொழிலாளர்களுக்கு 1-00 பி. ஞானம் நாராயணஸ்வாமி பாட்டு, 2-10 திருவாரூர் எஸ். பாலசுப்பிரமணியம் - பாட்டு, மாலை 4-45 விவிதபாரதி (கர்நாடக சங்கீதம்) 6-15 கிராம நிகழ்ச்சிகள், இரவு 7-30 இம் மாதப் பாடல், 7-35 நல்லுரை 7-40 திரைப்படஇசை 8-00 குழல் இனிது, 9-15 இசைக்கோவை, 9-30 பி. ஞானம் நாராயணஸ்வாமி - பாட்டு

## தமிழ் நாட்டில்

## பொலிசாருக்கு

## அடையாளச் சீட்டு

சென்னை, மே 19 தமிழ் நாட்டில் பொலிஸ் இன்ஸ்பெக்டர் ஜெனரல் முதல் சாதாரண காள்ஸ்டிபிள்வரை அடையாளச் சீட்டுக்கள் வைத்திருக்கவேண்டுமெனத் தீர்மானிக்கப்பட்டிருக்கிறது. பொதுமக்கள் அடையாளம் கோரினால் அவற்றைக் காட்டுவதற்கே இந்த ஏற்பாடு. பொலிஸ் உடையில் மக்களை ஏமாற்றும் செய்கைகள் சில சமயங்களில் நடைபெறுவதைத் தவிர்க்க இவ்விதம் முடிவு செய்யப்பட்டிருக்கிறது.

## ராதாகிருஷ்ணனை

## சந்தித்தார்

புதுடில்லி, மே 19 ஜ. நா. வில் சாஜதி அராபியாவின் மந்திரியாய் இருக்கும் திரு. சக்காரி, இந்திய உப ராஷ்டிரபதி டாக்டர் ராதாகிருஷ்ணனைச் சந்தித்துப்பேசினார். இவர் புதுடில்லியில் 3 தினங்கள் தங்கியிருப்பார்.

## பிரிட்டிஷ் காட்சிக்கு

## குருசேவ் விஜயம்

மாஸ்கோ, 19 மாஸ்கோவில் நடைபெறும் பிரிட்டிஷ் வர்த்தகக் காட்சிக்கு சோவியத் பிரதமர் திரு. குருஷ்சேவ் இன்று திடீரென விஜயம் செய்தார். பிரிட்டனுடன் நல்லுறவு கொள்ள ரஷ்யாவின் விருப்பத்தை இது பிரதிபலிப்பதாய் மாஸ்கோவில் தெரிவிக்கப்பட்டது.

# கிணற்றுக்குள் வேலைசெய்து

## கொண்டிருந்த தொழிலாளி

## மரத்துண்டு தலையில் விழுந்து மரணமடைந்தார்

யாழ்ப்பாணம், திங்கள் ஒரு கிணற்றுக்குள்ளிருந்து வேலை செய்துகொண்டிருந்த தொழிலாளி ஒருவருடைய தலையின்து மரக்கட்டை ஒன்று விழுந்ததன் காரணமாக அவர் மரணமான பரிதாப சம்பவமொன்று அண்மையில் கோண்டாவில் என்னுமிடத்தில் நடைபெற்றிருக்கிறது. யாழ்ப்பாணம் மாநகரசபைத் தணைநர் விநியோகத்துக்காக கோண்டாவிலில் தோண்டப்படும் கிணறுகளில் ஒன்றில் வேலை செய்துகொண்டுநிற்கும்போதே இச்சம்பவம் ஏற்பட்டது. இவருக்குப் பக்கத்தில் வேலை செய்துகொண்டிருந்த வேறும் சில தொழிலாளர் மயிரிழையில் உயிர் தப்பினர்.

ஊரெழுவைச் சேர்ந்த பொன்னம்பலம் செல்வரத்தினம் என்பவர் தலையில் மரத்துண்டு விழுந்து ஏற்பட்ட காயத்தினால் மயக்கமான நிலையில் யாழ்ப்பாணம் பெரியால் பத்திரியில் அனுமதிக்கப்பட்டுச் சிறிது நேரத்துள் காலமானார்.

மரண விசாரணையின்போது மாணிக்கம் கந்தையா என்ற சக தொழிலாளி சாட்சியமளிக்கையில் கூறியதாவது:- கடந்த 16-ந் தேதி மாலை 4-மணியளவில் இறந்தவரும் வேறு சிலரும் கிணற்றின் அடியிலிருந்து வேலை செய்துகொண்டிருந்தார்கள். இக்கிணறு கோண்டாவிலில் உள்ளது. இறந்தவர் கிணற்றுக்குள்ளிருந்து உடைக்கப்பட்ட மலைக் கற்களைப் பொறுக்கியெடுத்துக் கொண்டிருந்தபோது தற்செயலாக ஓர் மரத்துண்டு அவரது மேற்பட்டது காரணமாக அவர் முர்ச்சையானார். நானும் இக்கிணற்றின் வெளிப்புறத்திலிருந்து வேலை செய்துகொண்டிருந்தேன். சத்தமிட்டதைக் கேட்டேன். அங்கு வேலை செய்த சகலரும் அவரை வெளியே எடுத்து யாழ்ப்பாணம் பெரியால் பத்திரிக்கு எடுத்துச் சென்றோம். இறந்தவர் முர்ச்சை தெளியவில்லை. வேறு சிலரது சாட்சியங்களும் பதிவு செய்யப்பட்டன.

மரண விசாரணை நடத்திய பதில் திடீர் மரண விசாரணை அதிகாரி திரு. எஸ். சி. கதிரவேலு விபத்தினால் தற்செயலாக ஏற்பட்ட மரணமெனத் தீர்ப்பளித்தார்.

நாவுலப்பிட்டி சனி நாவுலப்பிட்டி வட்டாரத்தில் அரசாங்கம் பொறுப்பேற்ற கல்லூரிகளில் முதன் முறையாக பெற்றோர், ஆசிரியர் சங்கங்கள் அங்குார்ப்பணம் செய்யப்பட்டுள்ளன. வட்டார வித்தியாகதரிசிகர் திரு. பொ. சின்னத்துரை இதற்கான ஒழுங்குகளை கல்லூரி அதிபர்களுடன் கலந்து செய்திருந்தார்.

## பெற்றார் ஆசிரியர் சங்கம்

மரண விசாரணை நடத்திய பதில் திடீர் மரண விசாரணை அதிகாரி திரு. எஸ். சி. கதிரவேலு விபத்தினால் தற்செயலாக ஏற்பட்ட மரணமெனத் தீர்ப்பளித்தார்.

## தூதுகோஷ்டி திரும்பியது

யாழ்ப்பாணம், திங்கள் யாழ்ப்பாணம் மலையாள புகையிலை ஒப்பந்தம் சம்பந்த மரக்கேரளமுதன்மந்திரியோடு பேச்சுவார்த்தை நடத்துவதற்காக இந்தியா சென்றிருந்த யாழ்ப்பாணம் மலையாளப் புகையிலைச் சங்கத்தைச் சேர்ந்த தூதுகோஷ்டி பேச்சுவார்த்தைகளை முடித்துக்கொண்டு யாழ்ப்பாணம் வந்து சேர்ந்துவிட்டது. பேச்சுவார்த்தை விபரங்கள் இன்னும் வெளியிடப்படவில்லை.

## பத்மஜா நாயடுவுக்கு சகவீனம்

கல்கத்தா, மே 21 மேற்கு வங்காள கவர்னர் பத்மஜா நாயடு உடல் நலக்குறைவின் காரணமாக 8 வாரங்கள், வெளிநாடு செல்லவிருப்பதால் அவருக்குப் பதிலாகக் கடமையாற்ற கல்கத்தா உயர் நீதிமன்ற நீதிபதி திரு. குரஜித் சந்திரலாகிரி நியமிக்கப்பட்டார்.

சென்னை, மே 21 தமிழ்நாட்டில் இப்போது 10 லட்சம் பாடசாலைப்பிள்ளைகளுக்கு இலவசமதிய போஜனம் அளிக்கப்பட்டிருப்பதுடன் மேலும் 7 லட்சம் பிள்ளைகளுக்கு மதிய போஜனம் அளிக்கச் விரைவில் ஏற்பாடு செய்யப்படவிருக்கிறது.

## யாழ்ப்பாணத்தில் ஓர் புதிய சாதனை!

உங்கள் காப்பியின் தரம், குணம், மணம், எந்நாளும் ஒரேவிதமாக அமைகிறதா?

இதோ நாங்கள் பெரும் பணச்செலவில் தருவித்துள்ள நவீன

## எல்க்ரிக் ரோஸ்டர்

மூலம்

14 ருத்தலுக்குக் குறையாமலும் அதற்கு மேலும் உங்களுக்குத் தேவையான காப்பியை வறுத்து அரைத்து அரைமணி நேரத்தில் குணம், மணம் நிறைந்த காப்பித்துளைத் தருகிறோம்.

## ஒரு முறை பரீட்சித்துப் பாருங்கள்!

குறைந்த செலவில் குறித்த நேரத்தில் காப்பித்துள் தயாரிக்கப்படுகிறது!

## Mohamedally Abdullally

முகம்மது அலி அப்துல் அலி

5 & 7, பெரியகடை,

போன்: 515

யாழ்ப்பாணம்.

# 7 பிள்ளைகளின் தற்கொலை வேலையற்றிருந்த அவருக்கு 2 மனைவிகள்

மாண்புமையம், திங்கள் சொந்த மனைவி சொர்ண கிரிக்கும் ஆசைநாயகி மங்கள கிரிக்கும் ஓயாது உபத்திரவம் செய்துகொண்டுவந்த ஏழு பிள்ளைகளுக்குத் தகப்பனை இரண்டு பெண்டாட்டிக்காரர் ஒருவர் கழுத்தில் சுருக்கிட்டு கயிற்றில் தொங்கித் தமது வரழவுக்குத் தாமே முடிவு கட்டிக்கொண்ட பரிதாப சம்பவம் கடந்த சனிக்கிழமை மாண்புமையம் நடைபெற்றிருக்கிறதாகத் தெரிகிறது.

மாண்புமையைச் சேர்ந்த ஏழு முள்ளியென்னுமிடத்தைச் சேர்ந்த ஐயாத்துரை சேனாதிராசா (வயது 33) தமது வீட்டில் கழுத்தில் சுருக்கிட்டுத் தொங்கிக்கொண்டிருக்கக் காணப்பட்டார். காலஞ்சென்றவர் இரு சகோதரிகளில் ஒருவரை மனைவியாகவும் மற்றவரை ஆசை நாயகியாகவும் கொண்டிருந்தார். ஏழு பிள்ளைகளுக்குத் தகப்பனை இவர் இரு மனைவியரில் எவருமோ பிள்ளைகளோ இல்லாதவேளையில் தன்னந்தனியே தனக்கு முடிவு கட்டிக்கொண்டாராம். இறந்தவருக்கு சொந்த மனைவியினால் 4 பிள்ளைகளும் ஆசை நாயகியினால் மூன்று பிள்ளைகளும் இருக்கின்றனர்.

மரண விசாரணையின்போது காலஞ்சென்றவரின் ஆசை நாயகியான மங்களகிரி சாட்சியமளிக்கையில் பின்வருமாறு தெரிவித்தார்:-

காலஞ்சென்றவர் கடந்த 5 வருடகாலமாக என்னை ஆசை நாயகியாக வைத்திருந்தார். எனது மூத்த சகோதரியான சொர்ணகிரியை இவர் மணஞ்செய்திருந்தார். எனது சகோதரி இவரின் உபத்திரவத்தையும் தொந்தரவையும் தாங்க முடியாது கடந்த 5 வருடகாலமாக அவரை விட்டுப் பிரிந்திருந்தார். இவர் ஆரம்பத்தில் இராணுவத்திலும், பின் அம்பாறையிலும் வேலை பார்த்துவந்தார். ஆனால் இப்பொழுது எதுவித வேலையுமில்லாதிருந்தார். தினசரி குடிபோதையில் முழுகியிருப்பார். குடித்துவிட்டு வெறியில் வந்து எனக்கும் பிள்ளைகளுக்கும் அடிப்பார். நானும் எனது சகோதரியும் முன்பு ஓர் வீட்டிலேயே வாழ்ந்துவந்தோம். இவரது உபத்திரவத்தைத் தாங்கமுடியாதே அவர் பிரிந்திருந்தார். கடந்த வெள்ளிக்கிழமை காலை 6 மணிக்கு வெளியே சென்ற இவர் மாலை 5 மணியளவிற்குள் நன்றாக மதுவருந்திவிட்டு வெறி போதையில் வீடுதிரும்பினார். அப்பொழுது எனது மகளை அழைத்து தாங்கமுடியாதளவுக்கு அடித்தார். நான், 'ஏன் அடிக்கிறீர்கள்' என்று கேட்டபோது எனக்கும் பலத்த அடி விழந்தது. நானும் பிள்ளைகளும் அடுத்த வீட்டுக்குச் சென்று இரவு தங்கினோம். எங்களைத் தொடர்ந்து எனது தாயாரும் அங்கு வந்துசேர்ந்தார். இன்றுகாலை எனது தாயார், வீட்டில்போய்ப் பார்த்தபோது அவர் கழுத்தில் சுருக்கிட்டுக் கயிற்றில் தொங்கிக்கொண்டிருப்பதைக் கண்டார். நாங்களுள்லோரும் அங்கு சென்று பார்த்தோம். சனிபுரத்தில் மருத்துவத்தாதியாக இருக்கும் இறந்தவரின் சொந்த மனைவியான சொர்ணகிரியின் சாட்சியமும் பதிவுசெய்யப்பட்டது.

சட்ட வைத்திய அதிகாரி டாக்டர் எஸ். வேலுமயிலும் பிரேத பரிசோதனை நடத்தினார். இதனை விசாரணை செய்த தி. மரண விசாரணை அதி

காரி திரு. எஸ். கனகரத்தினம் தற்கொலை எனத் தீர்ப்பளித்தார்.

### ஓய்வுபெறும் முடிக்கூரிய வழக்கறிஞர்

யாழ்ப்பாணம், சனியாழ்ப்பாணத்தில் கடந்த 15 வருட காலமாக முடிக்கூரிய வழக்கறிஞராகக் கடமையாற்றி வரும் திரு. சி. சி. சோமசேகரம் மிக விரைவில் அப்பதவியிலிருந்து ஓய்வு எடுத்துக் கொள்ளவிருக்கிறார். இதன் மூலம் காலியாகும் அந்த ஸ்தானத்தைக் கைப்பற்ற யாழ்ப்பாணத்துப் பிரபல வழக்கறிஞர் பல முயற்சியெடுத்து வருவதாகத் தெரிகிறது.

திரு.சோமசேகரத்துக்கு இப்பொழுது வயது அறுபதைக் கடந்துவிட்டது. இவர் சட்ட உத்தரவாதம்பெற்ற இலங்கை வழக்கறிஞர் சங்க யாழ்ப்பாணக் கிளையின் தலைவராகவும் யாழ்ப்பாணம் சட்ட உதவிப் பிரதேசக்குழுவின தலைவராகவும் இருக்கிறார். 1957-ல் யாழ்ப்பாணத்தில் நடைபெற்ற அகில இலங்கை வழக்கறிஞர் மாநாட்டின் வரவேற்புக் குழுத் தலைவராகவிருந்து அம்மாநாடு வெற்றியுடன் நடைபெற காரணமாக இருந்தார். யாழ்ப்பாணத்துப் பிரபல வழக்கறிஞரான இவர் மிக இளமையிலே இத்தொழிலில் ஈடுபட்டு புகழடைந்திருக்கிறார். தொடர்ச்சியாக இவர் இரண்டுமாதம் யாழ்ப்பாண மாவட்டகூடுறி நீதிபதியாகவும் கடமையாற்றினார்.

தனது இளமைக் காலத்தில் அரசியலில் தீவிர பங்கு எடுத்துழைத்தும் அதன் மூலம் யாழ்ப்பாணம் நகரசபையில் மிகுந்த இளமையிலேயே அங்கத்தவராகவும் இருந்திருக்கும் இவர் இப்பொழுது அரசியலில் எதுவித பங்கும் எடுத்துக் கொள்வதில்லை. இளமைக் காலத்தில் அகில இலங்கைத் தேசிய காங்கிரஸ் கட்சியின் முக்கிய உறுப்பினராகவிருந்து உழைத்திருக்கிறார்.

முடிக்கூரிய வழக்கறிஞராகக் கான புதிய நியமனம் அடுத்த ஆண்டு மார்ச்சு மாதத்திற்கிடையில் நடைபெறுமெனத் தெரிகிறது.

## லோங்குவாமிக்கு நீனைவுச் சின்னம்

யாழ்ப்பாணம், திங்கள் நூல் நிலைய நிர்வாகச் சீர்திருத்தம், அபிவிருத்தி, புத்தகங்களின் தொகையைக் கூட்டல், புத்தக விநியோகம் முதலான பல்வேறு விஷயங்கள் சம்பந்தமாக ஒரு உபகமிட்டி நியமித்து அதன் அறிக்கையின்படி நடவடிக்கை எடுப்பதென கடந்த சனிக்கிழமை காலை நடைபெற்ற யாழ்ப்பாணம் மத்திய நூல் நிலைய நிர்வாகக் கமிட்டிக் கூட்டத்தில் தீர்மானிக்கப்பட்டது. இக்கூட்டத்துக்கு உதவி மேயர் திரு. என். ரி. செல்லத்துரை தலைமை வகித்தார்.

இந்த உபகமிட்டிக்கான ஒன்பது பேர்களையும் சபை தேர்ந்தெடுத்திருக்கிறது.

இந்த நூல் நிலையத்துக்கு பலவகையிலும் தொண்டு செய்து இதனை உருவாக்கியவர்களுள் முக்கியமானவரான வணக்கத்துக்குரிய பி.தா. டி. எம். எவ். லோங் அவர்களது மறைவுக்கு அனுதாபம் தெரிவிக்கும் தீர்மானம் மொன்று நிறைவேற்றப்பட்டதுடன் அவரது ஆன்மா சாந்தியடைய மெளனமும் அனுஷ்டிக்கப்பட்டது.

# தந்தை

## வடிசாராயம் வைத்திருந்தாராம்

### 200 ரூபாய் அபராதம்

சாவகச்சேரி, திங்கள் நுணவில் கிழக்கு வாசியான கந்தன் பெண் சின்னம்மா சட்ட விசாரணைக்குத் தயாரிக்கப்பெற்ற 20 ரூம் சாராயத்தை வைத்திருந்ததாகவும், வீற்றதாகவும் சாவகச்சேரி கலால் பகுதியாரால் குற்றம் சாட்டித் தொடர்ப்பெற்ற வழக்கு சாவகச்சேரி நீதிபதி முன்னிலையில் விசாரணைக்கு எடுத்துக்கொள்ளப்பட்டபோது எதிரி குற்றத்தை ஒப்புக்கொண்டார். நீதிபதி முதற் குற்றத்திற்கு 200 ரூபாயும், இரண்டாவது குற்றத்திற்கு 50 ரூபாயும் அபராதம் விதித்தார்.

## 5 பிள்ளைகளின் தந்தை தற்கொலை

பருத்தித்துறை, திங்கள் புலோலியைச் சேர்ந்த சுப்பிரமணியம்முத்து என்பவர் நச்சத்திராவகம் அருந்தி தற்கொலை செய்து கொண்டார் என அறியப்படுகிறது.

பொருட் கண்டமே அவரது இந்த முடிவுக்குக் காரணம் எனவும் அவருக்கு 5 குழந்தைகள் உண்டு எனவும் மரண விசாரணையின்போது கூறப்பட்டது.

மரண விசாரணையின் முடிவில் தற்கொலை என மரண விசாரணை அதிகாரி தீர்ப்பளித்தார்.

## 'கிராம அபிவிருத்திக்கு உதவி தருக'

கி. ச. தலைவர்கள் வேண்டுகோள்

கல்குடா, ஞாயிறு கல்குடாத் தொகுதியிலுள்ள நான்கு கிராமச் சங்கங்களின் தலைவர்களும் சென்ற வியாழக் கிழமை கோறளை மத்திய கிராமச் சங்கக் கூட்டத்தில் இச்சங்கத் தலைவர் திரு. என். கே. கனகரத்தினத்தின் தலைமையில் கூடி ஸ்தலஸ்தாபனத்தின் வேலைகளை அரசாங்கத்தோடு நேரடியாகத் தொடர்பு கொண்டு நடாத்துவதற்கு ஏழு லூர் வடக்குக் கிராமச் சங்கத் தலைவர் திரு. என். சிவநாளைத் தெரிவுசெய்தனர்.

ஏழு லூர் வடக்கு எல்லைக் குட்பட்ட சித்தாண்டிக்குடி தொடக்கம் கோறளை மத்தி, கோறளை தெற்கு ஆகிய இடங்களிலிருந்து சுமார் 1200 பேர்களுக்கு கொடுக்கப்பட்ட தரிசு நிலங்கள் காணிகள் இன்னும் திருத்தப்படாமலிருப்பதால், அக்காணிகளைத் திருத்துவதற்கும், அக்காணியில் வேளாண்மை செய்வதற்கும் நீர்ப்பாசன வேலைகளை நடத்துவதற்கும் அரசாங்கத்திடமிருந்து கடன்பெறவேண்டுமென்றும் தீர்மானம் கூட்டத்தில் ஏகமனதாக நிறைவேறியது.

கற்குடாப் பகுதியில் நீர்ப்பாசன வசதிக்காக ஆரம்பிக்கப்பட்ட குளங்களைத் தொடர்ந்து பூர்த்திசெய்யவேண்டுமென்று அரசாங்கத்தைக் கேட்டுக்கொள்ளும் தீர்மானமும் நிறைவேற்றப்பெற்றது.

வண. பி.தா. லோங்கின் நெஞ்சளவு உருவச் சிலையை மத்திய நூல் நிலையத்துக்கு வழங்குவதாக சென். பட்டிக்கல் லூரிப் பழைய மாணவர்கள் தெரிவித்திருப்பதாக கமிஷனர் திரு. ஏ. வி. சின்னையா அறிவித்தார்.

# தரத்தில் உயர்ந்த வெங்காயம் யாழ்ப்பாணத்தில் சாகுபடி செய்யத் திட்டம்

யாழ்ப்பாணம், திங்கள் வழங்க ஏற்பாடுகள் செய்யப்பட்டு வருகிறது. கடந்த பெருமழைகாரணமாக வெங்காயம் அழிவுற்றதால் யாழ்ப்பாணத்தில் விதை வெங்காயம் இல்லை யென்று கூறப்படுகிறது.

இச்சந்தர்ப்பத்தில் விதை வெங்காயம் தேவைப்படும் கமக்காரர்களுக்கு இந்திய வெங்காயத்தை வழங்கி பரிசார்த்த ரீதியில் இவ்வாண்டு பயிரிட்டு அடுத்த ஆண்டு களில் விருத்தி செய்யப்படுமென்று அறியப்படுகிறது.

தரமுயர்ந்த வெங்காயத்தை செய்கைபண்ணும் முயற்சிக்கு முன்னேற்பாடாக விதைவெங்காயத்தை இந்திய வெங்காயமாக்கிக் கமக்காரர்களுக்கு குடாநாட்டிலுள்ள பல்வேறு விவசாய விளைபொருள்விருத்தி (6-ம் பக்கம் பார்க்க)

# எப்பொழுதும் உபயோகியுங்கள்



- ★ போட்லந்து சிமெந்து
- ★ ஸ்டோன்வெயர் குழாய்கள்
- ★ பயர் பிறிக்ஸ்

## செட்டிநாட்

கார்ப்பரேஷன் (பிரைவேட்) லிமிட்டெட்  
116, 118, கெய்சர் வீதி, கொழும்பு.

## 'சிரநேத்திரஞ்சனத் தைலம்'

விடுதலையளிக்கும்போது நீங்கள் சிரசு கண் முக்கு சம்பந்தமான வியாதிகளினால் துன்புறவும் வேண்டுமா? தினமும் சிரசிலிருக்கும் இத்தைலத்தின் சக்தி நிறைந்த ஒவ்வொரு 20 செட்டுப் பிரமானமும் ஆச்சரிய பலனையளிக்கும்! காலம் நீடித்த நோயாளர் எம்மிடம் தொடர்பு கொள்ளவும்:

### மு. க. ஜெகநாதன்

பூனா கண் நிபுணர் பெரியகடை, யாழ்ப்பாணம்.

# ஸ்தல ஸ்தாபனங்களின் பொறுப்பில்

## ஆரம்பப் பாடசாலைகள் தேசிய கல்விக் கமிஷனுக்கு காந்திய சேவா சங்கம் மகஜர்

### வார்தா கல்வி முறையை கொண்டுவர யோசனை

யாழ்ப்பாணம், திங்கள் தேசியக் கல்வித் திட்டத்தில் ஆரம்ப பாடசாலைகளை ஸ்தலஸ்தாபனங்களின் பொறுப்பிலாவது பஞ்சாயத்துக்களின் பொறுப்பிலாவது விட்டுவிட்டு வேண்டுமென்றும், இடைநிலைப்பாடசாலைகளை அரசாங்கம் பொறுப்பேற்று நடத்தவேண்டுமென்றும் தேரட்டப்பட்டாலை என ஒரு பிரிவு இருக்கவே கூடாதென்றும் அகில இலங்கைக் காந்திய சேவா சங்கம் கல்விக் கமிஷனிடம் சமர்ப்பித்த மகஜரில் தெரிவித்திருக்கிறது.

இலங்கை தேசிய கல்விக் கமிஷனுக்கு மேற்படி சேவா சங்கம் சமர்ப்பித்திருக்கும் மகஜரில் மேலும் கூறப்பட்டிருப்பதாவது:—

தக்கமுறையில் கட்டாய பாடமாக்கப்படவேண்டும். கலாச்சாரக்கல்வி சமயக் கல்வியுடன் ஒருமுகப்பட்டிருக்க வேண்டும்.

சுகாதாரக் கல்வியும் உடற்பயிற்சிக் கல்வியும் கட்டாயமாக்கப்படவேண்டும்.

வெவ்வேறு பாடவகுப்புகளை மேற்கொள்வதற்கு மாணக்கர்களுக்கு வழிகாட்டும் அம்சங்கள் அனைத்தும் இடைநிலைப்பாடசாலையில் ஆரம்பிக்கவேண்டும். சர்வகாலசாலைப் பாடத்திட்டத்திற்கமைய இடைநிலைப் பாடசாலையில் ஆரம்பிக்கவேண்டும். சர்வகாலசாலைப் பாடத்திட்டத்துக்கமைய இடைநிலைப் பாடசாலைகளின் பாடங்கள் ஒருமுகப்பட்டிருக்க வேண்டும்.

ஆரம்ப பாடசாலைகளில் ஆண் பெண் ஆகிய இருபாலாரும் கலந்திருந்து கல்விக்கலாம். இடைநிலைப் பள்ளியைப் பொறுத்தவரையில் ஆண்களுக்கும் பெண்களுக்கும் வெவ்வேறு பாடசாலை அமைய வேண்டும். இது கண்டிப்பாகக் கைக்கொள்ளப்படவேண்டும்.

வார்தாமுறைக் கல்வி மட்டுப்படுத்தப்பட வேண்டும். வார்தா முறைக் கல்வி இந்திய நிபுணர்களின் மேற்பார்வையில் ஆரம்ப வகுப்புகளிலிருந்தே புகுத்தப்படவேண்டும். தொழில்நுட்பக் கல்வியும் விஞ்ஞானக் கல்வியும் முதலிடம் பெறவேண்டும். எதிர்கால சுபிட்சம் வார்தாமுறைக் கல்வியிலும் தொழில்நுட்பக் கல்வியிலும் விஞ்ஞானக் கல்வியிலும் தங்கியுள்ளது என்பதை மறக்கலாகாது. மொழிக்கல்வி எச்சமயத்திலும் 3 மணி நேரத்துக்கு மேற்படக்கூடாது. வார்தா கல்வி முறையினால் துவேஷமும் சுரண்டலுமற்ற சகோதரத்துவ சமுதாயத்தை அமைக்கலாம்.

கல்வியுடனும் மொழி தாய் மொழியாகவும், ஆங்கிலம் இரண்டாவது பாஷையாக 3-ம் வகுப்பில் ஆரம்பிக்கப்பட வேண்டும். சகோதர பாஷை 6-ம் வகுப்பில் ஆரம்பிக்கப்பட வேண்டும்.

**கட்டாய சமயக் கல்வி**  
சமயக்கல்வி சிந்தனைக்கும் நம்பிக்கைக்கும் வழிகாட்டத்

பாடசாலைநேரத்தில் அரைப் பங்கு நேரம் வேலை அடிப்படக்கல்விக்கு ஒதுக்கப்பட வேண்டும். எவரும் தம் வாழ்க்கையை நடத்துவதற்கு ஒரு தொழிற்றுறையையே கடைப்பிடிக்கவேண்டும். வாழ்க்கை வசதிகளைப் பணம் பூர்த்திசெய்யும் நிலைமைமாறி தொழிற்றுறையையே வாழ்க்கை வசதிகளைப் பூர்த்திசெய்யும் நிலைமை ஏற்படவேண்டும். இப்படிச் செய்தாலேயே இன்றைய நாசப் பாதையினின்றும் உலகம் மீட்சியுறும்.

**தரத்தில் உயர்ந்த வெங்காயம்**  
(5-ம் பக்கத் தொடர்ச்சி)  
விற்பனவுச் சங்கங்கள் சுமார் 5000 அந்நர் இந்திய வெங்காயத்துக்கு வடபகுதி விளைபொருள் விருத்தி விற்பனவு கூட்டுறவுச் சமாசத்துக்கு விண்ணப்பித்திருக்கின்றன. சமாசம் 1350 அந்நர் வெங்காயத்தை இதுவரையில் வரவழைத்துள்ளது. கோரிக்கைகள் கமக்காரர்களிடமிருந்து மேலும் வரும் பட்சத்தில் பகுதிபதியாக வரவழைத்துக்கொடுக்கச் சமாசம் ஒழுங்குசெய்திருப்பதாகத்தெரிகிறது. இந்த இந்திய விதை வெங்காயத்தைச் சமாசம் கூட்டுறவு மொத்த விற்பனை இலாகாவிடமிருந்து பெற்று அந்நர் முப்பது ரூபாவாக சங்கங்களுக்கு விற்பனை செய்கிறது.

**திறமைக்கு மதிப்புக் கொடுக்க வேண்டும்**  
ஆசிரியர்கள் போதிப்பவர்களாகமட்டும் இருக்காமல் முன்னோடிகளாகவும் முன்மாதிரியாகவும் வாழவேண்டும். திறமைக்கு மதிப்புக்கொடுப்பதன்மூலம் கல்வித்தரத்தை உயர்த்தலாம். வட்டாரம் வட்டாரமாக பாடசாலை ஒப்புநோக்குவதன்மூலம் பகிரங்கப் பரீட்சையின்மூலம் ஆசிரியர்களின் திறமையைக் காணவேண்டும்.

**மரண அறிவித்தல்**  
வட்டுக்கோட்டை வீரபத்திர சிவன் கோவில் ஸ்தாபகர் திரு. க. அப்பா அவர்களின் மூத்த புதல்வரும், தம்பு அவர்களின் சகோதரரும், வைத்தியகலாநிதி திரு. அ. க. குமாரசாமி J.P. வைத்தியகலாநிதி திரு. அ. க. காசிப்பிள்ளை, வீரபத்திரர் மனைவி மாணிக்கம், ஆசிரியர் துரைசாமி மனைவி சிவஞான வதியார் ஆகியோரின் தந்தையும், பிரபல வைத்தியருமான திரு. க. அ. கந்தையா அவர்கள் நேற்று சிவபதம் எய்தியுள்ளார். அன்றின் பூதவுடல் 22-5-61 திங்கட்கிழமை பி. ப. 3-00 மணிக்கு வட்டுக்கோட்டை மயானத்திற்கு எடுத்துச் செல்லப்படும்.

பாடசாலைப் புத்தகங்களைத் தெரிவுசெய்வதில் இதற்கென நியமிக்கப்பட்ட ஒருசபையால் பகிரங்கப்படுத்தப்பட்ட நிபந்தனைகளுக்கமைய எழுதப்பட்ட பல புத்தகங்களிலிருந்து தெரிவு செய்யப்பட்டு, பாடப்புத்தகங்கள் தெரிவு செய்யப்படவேண்டும்.

வயதுவந்தோர் கல்வி, சனசமூக நிலையங்களின் பொறுப்பில் பொதுசனசேவைப் பகுதியால் நிர்வகிக்கப்படல் வேண்டும்.

கல்வியாராட்சிக்கென ஒரு திட்டம் வகுத்து பரிசில்களும் பத்திரங்களும் வழங்கி இம் முயற்சிக்கு ஊக்கமளிக்கப்படல் வேண்டும்.

### புயலுக்கு 1000 பேர் பலி

டாக்கா, மே 20  
கிழக்குப் பாகிஸ்தானில் சமீபத்தில் வீசிய புயலில் 500க்கும் அதிகமானவர்கள் இறந்ததாக இங்கு கிடைத்த தகவல் கூறுகிறது.

இறந்தவர்களின் எண்ணிக்கை ஆயிரத்துக்கும் அதிகமாகவும் இருக்கக்கூடுமென்று இங்கு கடைசியாகக்கிடைத்த மற்ருரு தகவல் கூறுகிறது. உயிர்ச் சேதத்தையும் பொருட்சேதத்தையும் அறிவதற்கு விட்டுக்குவிடு கணக்கெடுக்கப்பட்டுவருகிறது.

### இ. போ. ச. வுக்கு மகஜர்

காத்தான்குடி, ஞாயிறு மன்றம் வடகிழக்கு, தென்பகுதி மக்கள், இப்பகுதிப் போக்குவரத்துச் சேவையை நன்முறையில் திருத்தி அமைக்கும்படி இலங்கைப் போக்குவரத்துச் சபைக்கு மகஜர் ஒன்றை சமர்ப்பிக்கவிருக்கின்றனர்.

### வதிரி விநாயகர் கழகம் வெற்றி

உடுப்பிட்டி, திங்கள் வதிரி விநாயகர்க்கு கழகத்தினரால் சென்ற வியாழன்று நடாத்தப்பட்ட கைப்பந்தாட்டச் சற்றுப் போட்டியில் விநாயகர் கழகம் வெற்றி பெற்றது.

விநாயகர் விநாயகர்க்கு கழகத்துக்கும் வினஸ் விநாயகர்க்கு கழகத்துக்கும் இடையில் நடைபெற்ற போட்டியில் விநாயகர் கழகம் வினஸ் கழகத்தை ஒரு கோலால் தோற்கடித்தது.

டாக்டர் எஸ். மாசிலாமணி இப்போட்டியில் மத்தியஸ்தராக விளங்கினார்.

### கருத்துறை பொலிஸ் கோஷ்டி வெற்றி

மன்னார், ஞாயிறு மன்னார் நகரப் பொலிஸ் கோஷ்டிக்கும் கருத்துறைப் பொலிஸ் பயிற்சிக் கோஷ்டிக்கு மிடையில் நடைபெற்ற கைப்பந்தாட்டப் போட்டியில் பொலிஸ் பயிற்சிக் கோஷ்டி வெற்றி பெற்று வெற்றிக்கிணத்தையும் பெற்றது.

மன்னார் நகரப் பொலிஸ் கோஷ்டியின் தலைவராக கே. ஜெயவர்தனவும் கருத்துறைப் பொலிஸின் பயிற்சிக் கோஷ்டித் தலைவராக திசநாயகாவும் விளங்கினர்.

### கண்ணகை அம்மன் பொங்கல் விழா

முல்லைத்தீவு, ஞாயிறு வற்றுப்பிளை கண்ணகை அம்மன் பொங்கல் விழா இம் மாதம் 29-ம் தேதி நடைபெறும்.

வருடந்தோறும் நடைபெறும் இவ்விழாவுக்கு இம்முறையும் பத்தர்கள் வந்துதரிசிக்க ஆலய பரிபாலன சபையினர் பஸ் போக்கு வரத்துச் சேவை முதலிய ஒழுங்குகளும் செய்துள்ளதாகத் தெரிகிறது.

### அஸ்ஸாமில் மொழிக் கலகம் துப்பாக்கிப் பிரயோகத்தில் 9 பேர் மாணம்

அஸ்ஸாம், மே 21  
அஸ்ஸாம் ராஜ்யத்தில் கச்சார் பகுதியில் சில்சார் என்ற இடத்தில் சென்ற வெள்ளிக் கிழமை நடைபெற்ற மொழிக் கிளர்ச்சியில் பொலிசார் துப்பாக்கிப் பிரயோகம் செய்ததில் ஒரு பெண்ணும் ஒரு குழந்தையும் உட்பட ஏழுபேர் கொல்லப்பட்டனர். துப்பாக்கிப் பிரயோகத்தில் காயமடைந்தவர்களில் இருவர் நேற்று மரணமானார்கள். துப்பாக்கிப் பிரயோகத்தினால் இதுவரை மொத்தம் ஒன்பது பேர் உயிரிழந்தனர். துப்பாக்கிப் பிரயோகத்துக்கு ஆட்சேபம் தெரிவிக்குமுகமாக பல இடங்களிலும் கறுப்புக் கொடிகள் பறக்கவிடப்பட்டுள்ளன. கரிம்காஞ்ச் என்ற இடத்தில் பூரண ஹர்த்தால் அனுஷ்டிக்கப்பட்டது.

ஏழு தினங்களுக்கு ஊரடல் குற் சட்டம் விதிக்கப்பட்டுள்ளது. விதிகளில் ஜனநடமாட்டம் கிடையாது. ஊரடல் குச்சட்டம் காரணமாக அரசாங்க காரியாலயங்களில் அலுவல்கள் நடைபெறவில்லை.

மரணமடைந்தவர்களின் ஈமக்கிரியைகளுக்காக சிலமணி நேரம் சில பகுதிகளில் ஊரடல்குச்சட்டம் தளர்த்தப்பட்டது. பிரேதங்கள் ஒரு குறிப்பிட்ட பாதையால் மயானத்துக்கு எடுத்துச்செல்ல அனுமதி வழங்கப்பட்டது. பிரேத ஊர்வலத்தில் பெருந்தொகையானோர் கலந்துகொண்டனர்.

### இந்தியாவுக்கு 45 கோடி ரூபாய் எண்ணை

புதுடிச்சி, மே 21  
அடுத்த ஆண்டு ரஷ்யா, இந்தியாவுக்கு 45 கோடிகலன் எண்ணையை ஏற்றும்த செய்யுமென அறிவிக்கப்பட்டது.

**26-ந் திகதி வெள்ளிக்கிழமை முதல்! சினிமாஸ் திரைகளில் பாலாஜி, பண்டார்பாய், சூரியகலா, மைனாவதி, ராஜகோபால், கருணாநிதி நடத்த எங்கள் குலதேவி**

**6-வது வெற்றி வாரம்!**  
கிங்ஸ்லி (கொழும்பு)  
மாலை 6 - இரவு 9-30 மணி



**எஸ். எஸ். ராஜேந்திரன் பி. சரோஜாதேவி, தங்கவேலு மற்றும் பலர் நடத்த**

### மணப்பந்தல்

**வெலிங்டன் காலை 10 மணிக்கும் (யாழ்ப்பாணம்) 2 மணிக்கும் இருகாட்சிகள்**  
சிவாஜி கணேசன் - சரோஜாதேவி நடத்த  
**பாகப்பிரிவினை**

**மனோஹரா 2-15 மணிக்கு ஒரே காட்சி, சனி, ஞாயிறு காலை 10 மணிக்கும் (யாழ்ப்பாணம்) 2-15 மணிக்கும் இரு காட்சிகள்**  
ஜெமினி கணேசன், பத்மினி, வைஜயந்திமாலா நடத்த  
**வஞ்சிக்கோட்டை வாலிபன்**